

विचार धारा के कारण आपस में जुड़े हुए हैं, राष्ट्रमंडल।

राष्ट्रकूट पुं. (तत्.) 1. एक क्षत्रिय राजवंश 2. राठौर।

राष्ट्रगान पुं. (तत्.) प्रशा. महत्वपूर्ण अवसरों और औपचारिक राजकीय समारोहों में राष्ट्र के प्रति निष्ठा व्यक्त करने के लिए गाया-बजाया जाने वाला गीत, भारत में यह सम्मान 'जनगणमन अधिनायक.....' को प्राप्त है।

राष्ट्रतंत्र पुं. (तत्.) 1. राष्ट्र की जीवन पद्धति 2. राज्य की शासन पद्धति।

राष्ट्रत्व पुं. (तत्.) किसी राष्ट्र का नागरिक होने की भावना; राष्ट्र का निवासी होने की कामना।

राष्ट्रध्वज पुं. (तत्.) किसी राष्ट्र का पहचान-चिह्न जिससे उस राष्ट्र की उपस्थिति का ज्ञान हो, राष्ट्र के गौरव का प्रतीक, राष्ट्रीय झंडा, राष्ट्रीय पताका।

राष्ट्रनीति स्त्री. (तत्.) किसी देश की विधायिका द्वारा निर्मित ऐसी विधिसम्मत आचार-व्यवहार की नीति जो लोक या समाज के कल्याण के लिए हों।

राष्ट्रपति पुं. (तत्.) विधि. 1. भारत राष्ट्र का अप्रत्यक्ष निर्वाचन प्रणाली से निर्वाचित वह अध्यक्ष जिसके पास राष्ट्र के शासन-संचालन का संपूर्ण अधिकार होता है और जो संघ राज्य की कार्यपालिका का अध्यक्ष होता है 2. किसी भी गण राज्य का निर्वाचित राज्याध्यक्ष।

राष्ट्रभाषा स्त्री. (तत्.) भाषा. जिस भाषा में कोई बहु भाषा-भाषी राष्ट्र एकता की कड़ी के रूप में स्वेच्छा से विचार संप्रेषण के लिए समग्रतः अपनी भाषा माने जैसे- राष्ट्रभाषा हिंदी टि. भारत की स्वतंत्रता से पूर्व देश के मनीषी हिंदीतर भाषी राष्ट्र नेताओं ने एक स्वर से हिंदी को 'राष्ट्रभाषा' घोषित किया और इसे राजनीतिक स्वराज्य प्राप्ति के कई उपकरणों में से एक प्रमुख उपकरण माना था लेकिन कालांतर में संविधान सभा ने हिंदी को

'राजभाषा' के रूप में स्वीकार किया, आज की तारीख में आठवी अनुसूची में सम्मिलित समस्त प्रांतीय भाषाएँ आज राष्ट्रभाषा के रूप में मान्य हैं।

राष्ट्रभूमि स्त्री. (तत्.) व्यक्ति जिस देश का नागरिक होता है अथवा उसको जिस देश की नागरिकता प्राप्त होती है वहीं देश उसकी राष्ट्रभूमि कहलाती है।

राष्ट्रमंडल पुं. (तत्.) इति.राज. उन स्वतंत्र हुए राष्ट्रों का संघ जो पहले कभी ब्रिटिश साम्राज्य के अधीन थे परंतु अब समान हितों और आस्थाओं के कारण स्वेच्छया औपचारिक रूप से 'यूनाइटेड किंगडम (ब्रिटेन) से जुड़े हुए हैं। British Commonwealth of Nations

राष्ट्रवाद पुं. (तत्.) राष्ट्रविशेष का सदस्य होने में गौरव का अनुभव, राष्ट्र प्रेम की उत्कट भावना, उग्र देशभक्ति।

राष्ट्रवादी पुं. (तत्.) वह जो अपने राष्ट्र या देश की एकता, महत्ता और कल्याण का पक्षपाती हो, राष्ट्रीय हित को सर्वाधिक महत्व देने तथा उसकी एकता, संपन्नता आदि के लिए प्रयत्न करने वाला वि. राष्ट्रवाद-संबंधी।

राष्ट्रसंघ पुं. (तत्.) इति. प्रथम विश्व युद्ध के बाद सन् 1920 ई. में महायुद्धों को रोकने, अंतरराष्ट्रीय शांति स्थापित करने, राष्ट्रों के आपसी झगड़ों को निपटाने, अंतरराष्ट्रीय सहयोग की भावना बढ़ाने के लिए गठित स्वतंत्र राष्ट्रों का अंतरराष्ट्रीय संगठन 1939 ई. में यह संगठन भंग हो गया। league of nation

राष्ट्रसमुदाय पुं. (तत्.) 1. राष्ट्रों का समूह 2. किसी राष्ट्रीय या सार्वभौतिक समस्या के विचार-विमर्श हेतु एकत्रित राष्ट्रसमुदाय।

राष्ट्रीय वि. (तत्.) 1. जो राष्ट्र से संबंधित हो जैसे- राष्ट्रीय उत्पादन, राष्ट्र का जैसे- 'राष्ट्रीय ध्वज'।